

# **ЗАКОН РЕСПУБЛИКИ КАРАКАЛПАКСТАН «О СОВЕТЕ МИНИСТРОВ РЕСПУБЛИКИ КАРАКАЛПАКСТАН» (В НОВОМ ИЗДАНИИ)**

## **QARAQALPAQSTAN RESPUBLIKASINIŇ**

### **N I Z A M I**

**Қарақалпақстан Республикасы Министрлер Кеңеси ҳақында**

**(жаңа редакция)**

**1-бап. Улыўма қағыйдалар**

#### **1-статья. Усы Низамның мақсети**

Усы Низамның мақсети Қарақалпақстан Республикасы Министрлер Кеңесиниң (буннан былай текстте Министрлер Кеңеси деп жүргизиледи) жумысын тәртипке салыўдан ибарат.

#### **2-статья. Министрлер Кеңеси ҳақындағы низамшылық**

Министрлер Кеңеси ҳақындағы низамшылық Қарақалпақстан Республикасының Конституциясы, усы Низам ҳәм басқа низамшылық актлеринен ибарат болып есапланады.

#### **3-статья. Министрлер Кеңесиниң ҳуқықый статусы**

Министрлер Кеңеси — Қарақалпақстан Республикасы Хүкіметі — экономиканың, социаллық хәм руўхый саланың нәтийжели жұмыс ислеўине басшылық етиўши, Өзбекстан Республикасы хәм Қарақалпақстан Республикасы нызамларының, Өзбекстан Республикасы Олий Мажлиси (буннан былай текстте Олий Мажлис деп жүргизиледи) қарарларының, Өзбекстан Республикасы Президенти пәрманларының, қарарларының хәм бийликлериниң, Өзбекстан Республикасы Министрлер Кабинети (буннан былай текстте Министрлер Кабинети деп жүргизиледи) қарарларының хәм бийликлериниң, Қарақалпақстан Республикасы Жоқарғы Кеңеси (буннан былай текстте Жоқарғы Кеңес деп жүргизиледи) хәм оның Президиумының қарарларының орынланыўын тәмийинлейтуғын Қарақалпақстан Республикасының мәмлекетлик хәкимиятының жоқары атқарыўшы уйымы болып табылады.

Министрлер Кеңеси Қарақалпақстан Республикасында атқарыўшы хәкимияттың бирден-бир системасына басшылық ететуғын коллегиал уйым болып табылады.

#### **4-статья. Министрлер Кеңеси жұмысының тийкарғы принципери**

Өзбекстан Республикасы хәм Қарақалпақстан Республикасы Конституциялары хәм нызамларының үстинлиги, инсан хәм де пуқараның хуқықлары хәм еркинликлерин тәмийинлеў, коллегиаллық, хәкимият тармақларының бөлиниўи хәм бирге ислесиўи, сондай-ақ, ашықлық хәм жәриялылық Министрлер Кеңеси жұмысының тийкарғы принципери болып табылады.

#### **2-бап. Министрлер Кеңесиниң қурамы хәм оны дүзиў тәртиби**

#### **5-статья. Министрлер Кеңесиниң қурамы**

Министрлер Кеңеси Қарақалпақстан Республикасы Хүкіметиниң ағзалары — Министрлер Кеңесиниң Баслығы, оның орынбасарлары, Қарақалпақстан Республикасы министрлери (буннан былай текстте министрлер деп жүргизиледи), мәмлекетлик комитетлердиң баслықларынан ибарат болады. Министрлер Кеңесиниң Баслығы лаўазымы бойынша Өзбекстан Республикасы Министрлер

Кабинетиниң қурамына киреди.

## **6-статья. Министрлер Кеңесин дүзиў тәртиби**

Министрлер Кеңеси Қарақалпақстан Республикасы Жоқарғы Кеңеси тәрәпинен дүзиледи.

Министрлер Кеңесиниң Баслығы Жоқарғы Кеңеси Баслығының усыныўы бойынша Өзбекстан Республикасы Президентиниң келисими менен Жоқарғы Кеңес тәрәпинен тайынланады ҳәм лаўазымнан босатылады.

Министрлер Кеңеси Баслығы лаўазымына талабан Жоқарғы Кеңесте оның талабанлығы қарап шығылып атырғанда, Министрлер Кеңесиниң жақын мүддетке ҳәм узақ келешекке мөлшерленген ҳәрекетлер бағдарламасын усынады.

Министрлер Кеңеси Баслығының орынбасарлары, Министрлер Кеңесиниң ағзалары Министрлер Кеңеси Баслығының усыныўы бойынша Жоқарғы Кеңес тәрәпинен, ал сессиялар аралығында Жоқарғы Кеңес Президиумы тәрәпинен, кейин ала Жоқарғы Кеңестиниң тастыйықлаўы менен тайынланады ҳәм лаўазымнан босатылады.

Министрлер Кеңесиниң ағзасы Жоқарғы Кеңес тәрәпинен тастыйықланғанынан кейин өз ўазыйпаларын атқарыўға кириседи.

Хәрекеттеги Министрлер Кеңеси жаңа сайланған Жоқарғы Кеңес алдында өз ўәкиликлерин тоқтатады, бирақ Министрлер Кеңесиниң жаңа қурамы дүзилгенге шекем Жоқарғы Кеңес қарарына муўапық өз жумысын даўам еттирип турады.

Министрлер Кеңесиниң структурасы, оның ҳызметкерлериниң штатлары ҳәм мийнетке ҳақы төлеў фонды Жоқарғы Кеңес тәрәпинен тастыйықланады.

Министрлер Кеңесиниң ўәкиликлерин тоқтатыў жаңа қәлиплестирилген Жоқарғы Кеңестиниң биринши сессиясы өткерилген күни Министрлер Кеңеси Баслығы тәрәпинен жазба мүрәжат бериў арқалы әмелге асырылады.

Жоқарғы Кеңестиниң сессиясында Министрлер Кеңесиниң өз ўәкиликлерин тоқтатыў ҳаққындағы тийисли қарар қабыл етиледди.

## **7-статья. Министрлер Кеңеси Баслығын лаўазымынан босатыў**

Министрлер Кеңесиниң Баслығы Жоқарғы Кеңес тәрәпинен төмендеги жағдайларда лаўазымынан босатылады:

Министрлер Кеңеси Баслығының жумыстан босатыў ҳаққындағы өз арзасына муўапық;

Министрлер Кеңесиниң Баслығы өз ўәкилликлерин атқарыўы мүмкин болмай қалған жағдайда;

Министрлер Кеңесиниң қурамында оның нормал жумыс ислеўине қәўип салыўшы, сапластырып болмайтуғын келиспеўшиликлер жүзеге келгенде, сондай-ақ Министрлер Кеңеси тәрәпинен бир неше мәрте Өзбекстан Республикасы ҳәм Қарақалпақстан Республикасы нызамшылық актлерине қайшы қарарлар қабыл етилген жағдайда.

## **3-бап. Министрлер Кеңесиниң ўәкилликлери**

## **8-статья. Министрлер Кеңесиниң улыўма ўәкилликлери**

Министрлер Кеңеси:

нәтийжели экономикалық, социаллық, финанслық, пул-кредит сиясаты жүргизилиўи, илим, мәденият, билимлендириў, денсаўлықты сақлаўды ҳәм де экономиканың ҳәм социаллық тараўдың басқа тармақларын раўажландырыў бойынша бағдарламалардың ислеп шығылыўы ҳәм де әмелге асырылыўы ушын жуўапкер болады;

пуқаралардың экономикалық, социаллық ҳәм басқа да ҳуқықларын, сондай-ақ нызамлы мәплерин қорғаўға тийисли илажларды әмелге асырады;

министрликлер, мәмлекетлик комитетлер ҳәм басқа да мәмлекетлик басқарыў уйымларының жумысларын муўапықластырады ҳәм де бағдарлайды, олардың жумысы үстинен қадағалаўды тәмийинлейди;

Өзбекстан Республикасы ҳәм Қарақалпақстан Республикасы нызамлары, Олий Мажлистиң қарарлары, Өзбекстан Республикасы Президентиниң пәрманлары,

қарарлары хәм бийликлери, Министрлер Кабинетиниң қарарлары хәм бийликлери, Жоқарғы Кеңес хәм оның Президиумы қарарларының орынланыўын тәмийинлейди;

Жоқарғы Кеңеске республиканың социаллық-экономикалық турмысының ең зәрүрли мәселелери бойынша хәр жылғы баянатларды усынады;

жаңадан дүзилген министрликлер, мәмлекетлик комитетлер, ведомстволар хәм басқа да мәмлекетлик басқарыў уйымларының жумысларын муўапықластырады;

стратегиялық жобаластырыўдың заманагөй формаларын мәмлекетлик басқарыў системасына енгизилиўин тәмийинлейди;

республиканы экономикалық хәм социаллық раўажландырыўдың ең аҳмийетли хәм де баслы бағдарлары бойынша жақын, орта хәм узақ мүддетке мөлшерленген стратегиялар, концепциялар, бағдарламалар хәм де «Жол карта»ларын әмелге асырыў бойынша илажлар көреди.

Министрлер Кеңеси мәмлекетлик басқарыў уйымлары хәм өзи дүзген хожалық басқарыў уйымлары системасын, сондай-ақ республиканың аймағында жайласқан Өзбекстан Республикасына бағыныўшы шөлкемлерди басқарады хәм олардың өз-ара байланыслы жумысларын тәмийинлейди.

Министрлер Кеңеси Қарақалпақстан Республикасының Конституциясында, усы Нызамда хәм басқа нызамларда нәзерде тутылған басқа да ўәкилликлерди әмелге асырыўы мүмкин.

## **9-статья. Министрлер Кеңесиниң экономика саласындағы ўәкилликлери**

Министрлер Кеңеси:

экономика саласында бирден-бир мәмлекетлик сиясаттың әмелге асырылыўын хәм индустриал сиясаттың алып барылыўын тәмийинлейди;

турақлы экономикалық өсиўди, макроэкономикалық тең салмақты тәмийинлеў, экономиканы реформалаў хәм структуралық өзгертиў, миллий экономиканы диверсификациялаў хәм де оның бәсекиге шыдамлылығын асырыў бойынша илажлар көреди;

экономиканы басқарыўда базар механизмлериниң енгизилиўин хәм оның тийкарғы тармақларын раўажландырыў стратегияларының қәлиплесиўин

тәмийинлейди;

санаатты модернизациялау хәм диверсификациялауда, жоқары технологиялық қайта ислеу тармақларын жедел раўажландырыўды, инновациялық исленбелерди хәм энергия үнемлеўши технологияларды өндириске кең енгизиўди, қайта тиклениўши энергия дереклеринен пайдаланыўды кеңейтиўди тәмийинлейди;

экономика тармақларын стратегиялық жақтан раўажландырыў бойынша республикалық бағдарламаларды, республиканы раўажландырыў бойынша бағдарламаларды ислеп шығады хәм олардың әмелге асырылыўын тәмийинлейди;

туризм индустриясын раўажландырыў хәм туризм инфраструктурасын кеңейтиў ушын шараятлар жаратады;

еркин экономикалық зоналар, технопарклер, киши санаат зоналары жумысын муўапықластырыўды хәм мониторинг жүргизиўди әмелге асырады, олардың жумысы нәтийжелилигин асырыў илажларын көреді;

мәмлекетлик басқарыў усылларын, соның ишинде электрон хукимет принципери тийкарында да жетилистиреди, базар принциплерине тийкарланған хожалық басқарыў хәм корпоратив басқарыўдың заманагөй принципери хәм усыллары енгизилиўин хошаметлейди;

аўыл хожалығын басқарыў системасын жетилистириў, аграр секторды модернизациялау хәм де жедел раўажландырыў, азық-аўқат қәўипсизлигин тәмийинлеў, ресурсларды үнемлеўши хәм интенсив заманагөй агротехнологияларды енгизиў, жер ресурслары сапасын жақсылау хәм де суў ресурсларынан ақылға муўапық пайдаланыў илажларын көреді;

урбанизация процесслериниң мәмлекет тәрепинен тәртипке салыныўын хәм мәмлекеттиң турақ-жай сиясатының әмелге асырылыўын, жер участкаларына байланысly заманагөй базар механизмлериниң енгизилиўин тәмийинлейди;

еркин исбилерменликти раўажландырыўға, исбилерменлик орталығын жақсылау, жасырын экономика үлесин кемейтиў, экономикалық процесслерде мәмлекеттиң қатнасыўын оптималластырыў хәм де мәмлекетлик-жеке шерикликти раўажландырыў арқалы шараятлар жаратады;

исбилерменлер, сондай-ақ сырт ел инвесторларының мүрәжатлары менен ислесиў, олар менен ашық хәм туўрыдан-туўры байланысты тәмийинлеў бойынша нәтийжели системаны енгизиў илажларын көреди.

## **10-статья. Министрлер Кеңесиниң бюджет хәм финанс сиясатын әмелге асырыў саласындағы ўәкилликлери**

Министрлер Кеңеси:

бюджет, финанс, пул-кредит сиясаты саласында бирден-бир мәмлекетлик сиясаттың әмелге асырылыўын тәмийинлейди;

Қарақалпақстан Республикасының республика бюджети хәм мақсетли мәмлекетлик фондлары бюджетлери, оның экономикалық хәм социаллық раўажландырыў прогнозларын есапқа алған ҳалда ең әҳмийетли бағдарламалардың ислеп шығылыўын хәм орынланыўын шөлкемлестиреди;

қәрежетлердиң социаллық бағдарланғанлығын сақлап қалған ҳалда Қарақалпақстан Республикасы бюджетиниң барлық дәрежелеринде тәмийинлеў, жергиликли бюджетлердиң дәрамат бөлегин беккемлеў илажларын әмелге асырады;

Жоқарғы Кеңес Президиумының қарары менен нәтийжели фискал сиясат алып барады, салық салыў системасын әпиўайыластырыў, салық хәкимшилиги системасының сапасы хәм нәтийжелилигин асырыў илажларын көреди;

пул хәм кредит системасын беккемлеў, банк хәм басқа финанс институтларының турақлылығын тәмийинлеў бойынша ис-илажларды әмелге асырыўға көмеклеседи.

## **11-статья. Министрлер Кеңесиниң социаллық саласындағы ўәкилликлери**

Министрлер Кеңеси:

социаллық тарауда бірден-бір мәмлекетлик сиясаттың әмелге асырылыуын тәмийинлейди;

билимлендириу системасын рауажландыруды, оның сапасы хәм нәтийжели әмелге асырылыуын, үзликсиз билимлендириуден пайдаланыу ушын шараятлар жаратылыуын тәмийинлейди;

мектепке шекемги билимлендириу системасын жетилистириу, мектепке шекемги билимлендириу шөлкемлери тармағын кеңейтиу хәм олардың материаллық-техникалық базасын беккемлеу илажлар көреді;

илимий-изертлеу хәм инновциялық хызметти рауажландырудың баслы бағдарларын орынлау бойынша ис-илажларды әмелге асырады;

денсаулықты сақлау системасын рауажландыру, медициналық хызмет көрсетиу дәрежесин хәм ашық-айдынлығын асыру, халықтың денсаулығын сақлау хәм беккемлеу, саламат турмыс тәризи принциплерин енгизиу, сондай-ақ санитария-эпидемиологиялық тазалықты тәмийинлеу бойынша илажларды әмелге асырады;

дене тәрбиясы хәм спортты рауажландыру, спорт мәкемелериниң материаллық-техникалық базасын беккемлеу хәм де спорт инфраструктурасын жетилистириуде көмеклеседи;

жумыс орынларын шөлкемлестириу хәм халықтың бәнтлигин тәмийинлеу бағдарламаларын ислеп шығады хәм де әмелге асырады, мийнет базары инфраструктурасының рауажландырылыуын, пуқараларды социаллық қорғау, олардың социаллық хәм пенсия тәмийнаты системаларының жумыс алып барыуын тәмийинлейди;

шаңарақ, аналық хәм балалықты қорғауға көмеклеседи, жасларға тийисли мәмлекетлик сиясатты әмелге асыру бойынша ис-илажлар көреді;

социаллық жәрдем көрсетиу бойынша республикалық бағдарламалардың ислеп шығылыуы хәм орынланыуын тәмийинлейди, пуқаралардың хақыйқый дәраматларын асыру, халықтың турақ-жай шараятларын жақсылау хәм де халықтың социаллық мүтәж қатламларын, сондай-ақ майыплығы болған шахсларды мәмлекет тәрәпинен қоллап-қууатлау илажларын көреді.



## **12-статья. Министрлер Кеңесиниң мәдений-гуманитар саласындағы ўәкилликлери**

Министрлер Кеңеси:

мәдений-гуманитар салада бирден-бир мәмлекетлик сиясаттың әмелге асырылыўына көмеклеседи;

илимий-техникалық хәм мәдений бирге ислесиў саласында басшылықты әмелге асырады;

мәденият хәм көркем өнерди раўажландырыўға, мәдений қәдириятлардан кең көлемде пайдаланыўды тәмийинлеўге, пуқаралардың социаллық хәм мәдений турмыста толық ҳуқықлы түрде қатнасыўына көмеклеседи;

театр-тамашалық, мәдений-ағартыўшылық шөлкемлер хәм де музейлер жумысын раўажландырыў хәм жетилистириў, олардың материаллық-техникалық базасын беккемлеў илажларын көреди;

тарийхый хәм мәдений мийраслардың қорғалыўын, республиканың пүткил аймағында социаллық турмыстың барлық тараўларында мәмлекетлик тилдиң хәр тәреплеме раўажландырылыўын хәм де әмел етиўин тәмийинлейди;

сырт еллер хәм халықаралық шөлкемлер менен мәдений-гуманитар байланысларды кеңейтиў хәм де раўажландырыў илажларын көреди.

## **13-статья. Министрлер Кеңесиниң Қарақалпақстан Республикасы аймақларын раўажландырыў саласындағы ўәкилликлери**

Министрлер Кеңеси:

аймақлардың экономикасын модернизациялаў хәм диверсификациялаў, олардың санаат хәм де экспорт потенциалын асырыў арқалы аймақларды социаллық-экономикалық тәрептен комплекс хәм пропорционал түрде раўажландырыўды тәмийинлейди;

экономика тармақларын хәм социаллық тараўды стратегиялық тәрәптен раўажландырыўдың бағдарламаларын, сондай-ақ аймақларда экономикалық, социаллық хәм басқарыў реформаларын әмелге асырыў илажларын көреді;

Қарақалпақстан Республикасы республика бюджетиниң, жергиликли бюджетлериниң мақсетли орынланыўын тәмийинлейди;

аймақларды, биринши гезекте экономикалық хәм социаллық раўажланыўда артта қалып атырған аўыл, қала хәм районларды раўажландырыўдың келешек ўазыйпаларын нәтийжели шешиў бойынша мәмлекетлик басқарыў хәм жергиликли атқарыўшы хәкимият уйымларының муўапықластырылған жумысын тәмийинлеў илажларын көреді;

аймақларды комплексли раўажландырыўға, сондай-ақ экономика тармақлары хәм тараўларында базар реформаларын тереңлестириўге, аймақларда халықтың бәнтлигин хәм турмыс дәрежесин үзликсиз асырып барылыўын тәмийинлеўге байланыслы реформалардың әмелге асырылыў барысын мониторинг тийкарында аймақларды социаллық-экономикалық раўажландырыў принциплериниң комплексли анализин өткереди;

сырт ел инвестицияларын тартыў хәм аймақлардың экспорт потенциалын асырыў илажларын көреді, республиканы раўажландырыўдың стратегиялық мақсетлеринен хәм оның экономикалық қәўипсизлигинен келип шыққан ҳалда, аймақлардың инвестициялық тартымлылығын еле де жақсылаў бойынша усыныслар ислеп шығады;

аймақларды социаллық-экономикалық раўажландырыў мәселелери бойынша Өзбекстан Республикасы Президенти пәрманлары, қарарлары, бийликлери хәм тапсырмаларының, Министрлер Кабинетиниң қарарлары, бийликлери, баянлама шешимлерин хәм тапсырмаларын, Жоқарғы Кеңес хәм оның Президиумы қарарларын, Жоқарғы Кеңес Баслығының бийликлерин хәм тапсырмаларының орынланыўы барысын мақсетли үйрениўди әмелге асырады;

аймақлардың экономикалық турақлылығын тәмийинлеўши ең әҳмийетли баслы бағдарлар, экономиканың анық тармақлары хәм тараўындағы реформаларды еле де тереңлестириў, аймақлардың экономикалық потенциалын асырыў бойынша усыныслар ислеп шығады.

## **14-статья. Министрлер Кеңесинің экология хәм қоршаған орталықты қорғау саласындағы ўәкилликлери**

Министрлер Кеңеси:

экология хәм қоршаған орталықты қорғау хәм де экологиялық қәўипсизликти тәмийинлеу саласында бирден-бир мәмлекетлик сиясаттың әмелге асырылыўында көмеклеседи;

пуқаралардың қолайлы қоршаған орталыққа болған ҳуқықларын әмелге асыру, экологиялық тазалықты тәмийинлеу илажларын көреди;

тәбий ресурсларды қорғау, олардан ақылға муўапық пайдаланыу хәм де тәбияттан пайдаланыуды тәртипке салыу бойынша ис-илажларды көреди;

тәбиятты қорғау илажларын өткеру, республикалық хәм халықаралық әҳмийетке ийе ири экологиялық бағдарламаларды жүзеге шығарыуда бойынша ис-илажлар әмелге асырады;

ири авариялар хәм апатшылықлардың алдын алыу хәм олардың ақыбетлерин сапластыруу бойынша илажларын көреди.

## **15-статья. Министрлер Кеңесинің инвестициялар хәм сыртқы экономикалық жумыс тараўындағы ўәкилликлери**

Министрлер Кеңеси:

инвестициялар хәм сыртқы экономикалық қатнасықларда бирден-бир мәмлекетлик сиясаттың әмелге асырылыўына көмеклеседи;

қолайлы инвестиция орталығын жаратыу хәм сырт ел инвестицияларын тартыу бойынша ис-илажларды әмелге асырыуда көмеклеседи;

экспорт етиўшилери хәр тәреплеме қоллап-қуўатлайды, жергиликли товарлар хәм хызметлердиң сыртқы базарларға шығыуы ушын қолай шараятлар жаратады, заманагөй логистика инфраструктурасын раўажландыруу бойынша илажлар көреди;

Қарақалпақстанның саўда, экономикалық, технологиялық, транспорт хәм басқа да байланысларын кеңейтиу, экономиканың турақлылығын бекемлеу хәм

экономикалық қәуіпсизликти тәмийинлеу илажларын көреді.

**16-статья. Министрлер Кеңесінің мәлімleme технологияларын хәм коммуникацияларын раўажландырыу тараўындағы ўәкилликлери**

Министрлер Кеңесі:

мәлімleme технологияларын хәм коммуникацияларын раўажландырыу тараўында бирден-бир мәмлекетлик сиясаттың әмелге асырылыўына көмеклеседи;

мәлімleme-хабар жәмийетин қәлиплестириу, санлы экономиканы раўажландырыу, «Электрон ҳүкимет» системасының енгизилиўин тәмийинлеу, халық, бизнес хәм мәмлекет арасында бирге ислесиўди нәтийжели тәртипке салыу ушын зәрүр шәрт-шараятлар жаратады.

**17-статья. Министрлер Кеңесінің жәмийетлик тәртипти сақлау, мәмлекетлик қәуіпсизликти хәм қорғаныу қәбилетин тәмийинлеу саласындағы ўәкилликлери**

Министрлер Кеңесі:

мәмлекет қәуіпсизлиги хәм қорғаныу қәбилетин тәмийинлеу, мәмлекет мәплерин қорғау, жәмийетлик тәртипти сақлау бойынша ис-илажларды әмелге асырыуға көмеклеседи;

хуқықбузарлықлар профилактикасына тийисли мәмлекетлик бағдарламалардың ислеп шығылыўын, тастыйықланыўын хәм әмелге асырылыўын тәмийинлейди;

хуқықбузарлықлар профилактикасын тиккелей әмелге асырыушы хәм онда қатнасыушы мәмлекетлик уйымлар хәм басқа шөлкемлердиң бирге ислесиўин тәмийинлейди.

**18-статья. Министрликлер, мәмлекетлик комитетлер хәм басқа да мәмлекетлик басқаруу уйымларына басшылық етиу**

Министрлер Кеңеси министрликлер, мәмлекетлик комитетлер хәм басқа да мәмлекетлик басқарыў уйымлары жумысын муўапықластырады хәм де бағдарлайды.

Министрликлер, мәмлекетлик комитетлер хәм басқа да мәмлекетлик басқарыў уйымлары өзлери алып барып атырған мәмлекетлик сиясаттың сапалы хәм нәтийжели әмелге асырылыўы ушын Министрлер Кеңеси алдында жуўапкер болып табылады.

Министрликлер, мәмлекетлик комитетлер, басқа да мәмлекетлик хәм басқарыў уйымлары ҳаққындағы режелер ҳәрекеттеги нызамшылыққа муўапық Министрлер Кеңеси тәрәпинен тастыйықланады.

Министрлер Кеңеси зәрүрликтен келип шығып министрликлердиң, мәмлекетлик комитетлердиң хәм басқа да мәмлекетлик басқарыў уйымларының аймақлық аппараты хызметкерлер санын хәм оларды сақлаў ушын қаржылардың муғдарын белгилейди.

Министрлер, мәмлекетлик комитетлер баслықлары хәм басқа мәмлекетлик басқарыў уйымлары басшылары Министрлер Кеңесине киргизилип атырған усыныслар, аналитикалық хәм де тағы басқа да ҳужжетлердиң, соның ишинде нормативлик ҳуқықый актлер жойбарларының сапалы хәм ҳәр тәрәплеме ислеп шығылыўы, сондай-ақ оларды әмелге асырыўдың соңғы нәтийжелери хәм ақыбетлери ушын жеке жуўапкер болады.

Министрлер Кеңеси Жоқарғы Кеңеске, ал сессиялар аралығындағы дәўирде Жоқарғы Кеңес Президиумына министрликлер, мәмлекетлик комитетлер хәм басқа да мәмлекетлик басқарыў уйымларын дүзиў хәм сапластырыў ҳаққында усыныслар береді.

Министрлер хәм мәмлекетлик комитетлер баслықларының орынбасарлары, бас басқармалар, басқа да мәмлекетлик басқарыў уйымларының басшылары хәм олардың орынбасарлары, егер нызамшылықта басқа қағыйда нәзерде тутылмаған болса, Министрлер Кеңеси тәрәпинен лаўазымға тайынланады хәм лаўазымнан босатылады.

Министрлер Кеңеси мақсетли ұазыйпалардың орынланыўын министрликлер, мәмлекетлик комитетлер ҳәм басқа да мәмлекетлик басқарыў уйымлары жумысының нәтийжелилигин ҳәм де мақсетли ұазыйпалардың орынланыўын баҳалаўдың тийкарғы көрсеткишлерин есапқа алған ҳалда тәмийинлейди.

Министрлер Кеңеси министрликлер, мәмлекетлик комитетлер ҳәм басқа мәмлекетлик басқарыў уйымлары басшыларының тийкарғы көрсеткишлерде белгиленген мақсетли ұазыйпалардың орынланыўы ҳәм де оларға ерисилиўи ҳаққындағы есабатларын системалы түрде тыңлайды.

Министрлер Кеңеси зәрүр болғанда мәмлекетлик басқарыўдың өз ўәкилликке киретуғын айырым мәселелерин шешиўди, егер бул мәселелердин шешилиўи нызамшылықта Қарақалпақстан Республикасы Хүкиметиниң айрықша ўәкилликлерине киргизилмеген болса, министрликлерге, мәмлекетлик комитетлерге ҳәм өз бойсыныўындағы басқа да мәмлекетлик басқарыў уйымларына бериўи мүмкин.

#### **19-статья. Министрлер Кеңесиниң нызамшылық басламасы ҳуқықы**

Министрлер Кеңеси нызамшылық басламасы ҳуқықына ийе.

Министрлер Кеңеси нызамшылық басламасы ҳуқықын нызам жойбарларын Жоқарғы Кеңеске киргизиў арқалы әмелге асырады.

Министрлер Кеңеси өзи киргизген нызам жойбарын Жоқарғы Кеңесте қарап шығыўда қатнасыў ушын өз ўәкиллерин тайынлаўы мүмкин.

#### **4-бап. Министрлер Кеңесиниң жумысын шөлкемлестириў**

#### **20-статья. Министрлер Кеңесиниң Баслығы**

Министрлер Кеңесиниң Баслығы:

Министрлер Кеңесиниң жумысын шөлкемлестиреди ҳәм оған басшылық етеди, оның нәтийжели ислеўи ушын жеке жуўапкер болады;

Қарақалпақстан Республикасы Хүкіметі алдына қойылған мақсетли ұазыйпалардың орынланыўын тәмийинлеў мақсетинде министрликлер, мәмлекетлик комитетлер ҳәм басқа да мәмлекетлик басқарыў уйымлары хызметин улыўмалық тәризде муўапықластырыўды әмелге асырады, жүзеге келген келиспеўшиликлер бойынша қарарлар қабыл етеди;

Министрлер Кеңеси ҳәм оның Президиумының мәжлислерине басшылық етеди, оның қарарларына қол қояды;

халықаралық қатнасықларда Жоқарғы Кеңестің келисими менен Министрлер Кеңеси атынан ис көреді, сөйлесиўлер алып барады ҳәм Қарақалпақстан Республикасы Хүкіметі атынан халықаралық шәртнамаларға қол қояды;

Министрлер Кеңеси Баслығының орынбасарлары арасында ұазыйпаларды бөлистиреді ҳәм кейин ала оны Министрлер Кеңесиниң Президиумында тастыйықлайды;

Министрлер Кеңеси ҳәм оның Президиумының мәжлисинде қарап шығыўды талап етпейтуғын мәмлекетлик ҳәм хожалық басқарыўының айырым мәселелери бойынша қарарлар қабыл етеди;

Жоқарғы Кеңес Баслығына район, қала ҳәкимлерин ҳәм олардың орынбасарларын тайынлаў ҳәм лаўазымынан босатыў ҳаққында усыныслар береді;

Министрлер Кеңесиниң өткен жылдағы социаллық-экономикалық раўажланыў жуўмақлары ҳәм келеси жыл ушын тийкарғы баслы бағдарлар ҳаққындағы ҳәр жылғы баянатын Жоқарғы Кеңеске усынады;

Қарақалпақстан Республикасы Хүкіметі ағзалары менен биргеликте ҳәр ярым жылда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шыққан ҳалда, тийисли жылға белгиленген мәмлекетлик бағдарламаның Қарақалпақстан Республикасы бойынша орынланыўы ҳаққында есабатын усынады;

Қарақалпақстан Республикасы нызамларында нәзерде тутылған басқа да ўәкиликлерди әмелге асырады.

Министрлер Кеңеси Баслығы атқарыў тәртиниң улыўмаластырылған анализи тийкарында:

өз ўәкилликлери шеңберинде интизамий жаза шарасын қоллаў ҳаққында қарар қабыл етеди;

Жоқарғы Кеңес тәрәпинен лаўазымға тайынланатуғын лаўазымлы шахсқа жол қойылған айыплы ҳәрекетлери (ҳәрекетсизлиги) ушын интизамий жаза шараларын қоллаў ҳаққында Жоқарғы Кеңес Баслығына усыныс киргизеди.

Министрлер Кеңеси Баслығы өз ўәкилликлерине киретуғын мәселелер бойынша бийликлер шығарады.

Министрлер Кеңеси Баслығы Қарақалпақстан Республикасы Пуқаралық қорғаныў баслығы сыпатында өзине тийисли ўәкилликлерди әмелге асырады.

Министрлер Кеңеси Баслығы Министрлер Кеңесиниң жумысы ҳаққында Жоқарғы Кеңес Баслығына турақлы рәўиште мәлимлеме береди.

Министрлер Кеңеси Баслығы жоқлығында оның ўазыйпасын оның биринши орынбасары ямаса орынбасарларынан бири атқарып турады.

## **21-статья. Министрлер Кеңеси Баслығының орынбасарлары**

Министрлер Кеңеси Баслығының орынбасарлары ўазыйпаларының бәлистирилиўине муўапық:

министрликлер, мәмлекетлик комитетлер ҳәм басқа да мәмлекетлик басқарыў уйымлары тәрәпинен Өзбекстан Республикасы ҳәм Қарақалпақстан Республикасы нызамлары, Олий Мажлис палаталары қарарлары, Нызамшылық палатасы депутатының ҳәм Сенат ағзасының сораўы, Өзбекстан Республикасы Президентиниң актлери ҳәм тапсырмаларының, Министрлер Кабинетиниң актлери, Жоқарғы Кеңес ҳәм оның Президиумының актлери, парламент сораўы, Жоқарғы Кеңес депутатының сораўы, Жоқарғы Кеңес Баслығының тапсырмалары, Министрлер Кеңеси Баслығының тапсырмаларының орынланыўы бойынша мониторингин әмелге асырады;

орынларда жумыслардың ҳақыйқый жағдайын үйренеди, сондай-ақ экономикадағы ҳәм социаллық тараўдағы машқалаларды ҳәр тәрәплеме анализлейди;



стратегиялық хәм баслы ўазыйпаларды әмелге асырыў бойынша комплексли усыныслар ислеп шығады;

Қарақалпақстан Республикасы Хүкимети хәм мәмлекетлик басқарыў уйымлары жумысының нәтийжелилигин жетилистириў тараўындағы комплексли ис-илажлардың әмелге асырылыўын тәмийинлейди;

атқарыўшы хәкимият уйымлары хәм олардың басшыларының жумысын баҳалаў системасын муўапықластырады;

Өзбекстан Республикасы хәм Қарақалпақстан Республикасы нызамлары, Олий Мажлис палаталары қарарлары, Өзбекстан Республикасы Президентин актлери хәм тапсырмалары, Министрлер Кабинети актлери, Жоқарғы Кеңес хәм оның Президиумы қарарлары, Министрлер Кеңеси актлериниң сапалы хәм өз ўақтында орынланыўы бойынша өз ўәкилликлери шеңберинде илажлар көреди;

нызамшылықта нәзерде тутылған басқа да ўәкилликлерди атқарады.

Министрлер Кеңеси Баслығының орынбасарлары өзине жүклетилген ўазыйпалардың нәтийжелери бойынша жеке жуўапкер болып есапланады.

## **22-статья. Министрлер Кеңеси Баслығының мәсләхәтшилери**

Министрлер Кеңеси Баслығының мәсләхәтшилери ўазыйпалар бөлистирилиўине муўапық:

өз ўәкиллигине киргизилген тийисли бағдарлар хәм мәселелер бойынша Министрлер Кеңеси Баслығына усыныслар ислеп шығылыўын, олардың экспертизадан өткерилиўин хәм таярланыўын тәмийинлейди, сондай-ақ оның ушын жеке жуўапкер болады;

Өзбекстан Республикасы хәм Қарақалпақстан Республикасының нызамлары, Олий Мажлис палаталарының қарарлары, Өзбекстан Республикасы Президентиниң актлери хәм тапсырмалары, Министрлер Кабинетиниң актлери, Жоқарғы Кеңес хәм оның Президиумының қарарлары, Жоқарғы Кеңес Баслығының тапсырмалары, Министрлер Кеңеси Баслығының тапсырмалары, Министрлер Кеңесиниң актлери сапалы хәм өз ўақтында орынланыўы бойынша өз ўәкилликлери шеңберинде илажлар көреди;

өз ўәкилликлери шеңберинде министрликлер, мәмлекетлик комитетлер хәм басқа да шөлкемлер жумысын улыўма тәризде муўапықластырыўды әмелге асырады;

нызамшылықта нәзерде тутылған басқа да ўазыйпаларды атқарады.

Министрлер Кеңеси Баслығының мәсләхәтшилери тийисли тәртипте жоқары турыўшы уйымлар менен келисилген ҳалда Министрлер Кеңеси Баслығы тәрәпинен лаўазымға тайынланады хәм босатылады.

### **23-статья. Министрлер Кеңеси ағзалары**

Министрлер Кеңеси ағзалары:

Министрлер Кеңеси хәм оның Президиумы мәжилислеринде мәселелерди қарап шығыўда қатнасады, сондай-ақ Министрлер Кеңеси мәжилислериниң күн тәртиби бойынша усыныслар киргизеди;

Министрлер Кеңеси қарап шығыўы ушын мәселелер таярлаўды әмелге асырады;

Министрлер Кеңесиниң ўәкиллигине киретуғын мәселелерди қарап шығыў бойынша Министрлер Кеңесине усыныслар киргизеди;

нормативлик ҳуқықый актлер жойбарларын ислеп шығыў басламасы менен шығады;

тийисли министрликлердиң, мәмлекетлик комитетлердиң ямаса басқа да мәмлекетлик басқарыў уйымларының жумысын шөлкемлестиреди хәм муўапықластырады;

Министрлер Кеңеси тәрәпинен шөлкемлестирилетуғын Министрлер Кеңесиниң комиссиялары хәм басқа исши уйымларына Министрлер Кеңесиниң қарарына муўапық басшылықты әмелге асырады.

Министрлер Кеңеси ағзалары өзи басшылық етип атырған министрликтиң, мәмлекетлик комитеттиң ямаса басқа да мәмлекетлик басқарыў уйымының жумысы нәтийжелилиги ушын жеке жуўапкер болады.

Министрлер Кеңеси ағзалары илимий хәм педагогикалық жұмыстан тысқары ис ҳақы төленетуғын басқа түрдеги жұмыс пенен шуғылланыўы мүмкин емес.

## **24-статья. Министрлер Кеңесиниң коллегиал уйымлары**

Министрлер Кеңеси белгиленген тәртипте турақлы комиссиялар дүзеди хәм олардың ўазыйпаларын, функцияларын хәм де жұмысын шөлкемлестириў тәртибин белгилейди.

Мәмлекетлик хәм хожалық басқарыўының айырым мәселелери бойынша усыныслар таярлаў, Министрлер Кеңесиниң қарарлары жойбарларын ислеп шығыў, сондай-ақ Министрлер Кеңесиниң айырым тапсырмаларын орынлаў ушын Министрлер Кеңесиниң ўақытша комиссиялары хәм басқа исши уйымлары дүзилиўи мүмкин.

## **25-статья. Министрлер Кеңесине мәселелерди киргизиў хәм қарап шығыў**

Министрлер Кеңесине қарап шығыў ушын:

Қарақалпақстан Республикасы ызамларының жойбарларын ызамшылық басламасы тәртибинде Жоқарғы Кеңеске киргизиў ушын;

Жоқарғы Кеңес хәм оның Президиумының қарарлары жойбарларын Жоқарғы Кеңеске киргизиў ушын;

Министрлер Кеңесиниң қарарлары хәм бийликлери жойбарларын қабыллаў ушын;

лаўазымлы шахслардың айырым категорияларының сырт ел мәмлекетлерине хызмет сапарларына шығыўы ҳаққындағы, Министрлер Кеңеси менен белгиленген тәртипте арнаўлы келисиўди талап ететуғын усыныслар киргизиледи.

Министрлер Кеңесинде оның ўәкилликлерине киретуғын мәселелерди қарап шығыў Министрлер Кеңеси хәм оның Президиумы мәжилислеринде, Министрлер Кеңеси Баслығы, оның орынбасарлары хәм мәсләхәтшилери тәрпинен Министрлер Кеңеси шөлкемлестиретуғын комиссиялардың хәм басқа да ведомстволараралық коллегиал уйымлардың мәжилислеринде мәпдар

мәмлекетлик уйымлардың, хәм басқа да шөлкемлердиң, ўәкиллери қатнасында әмелге асырылады.

Министрлер Кеңесине қарап шығыў ушын Карақалпақстан Республикасы Конституциясы, усы Нызам хәм басқа да нызамларда белгиленген мәселелерде киргизиледи.

Республикада әҳмийетли экономикалық, социаллық хәм мәдений мәселелерди шешиў ушын Министрлер Кеңесиниң комплексли ямаса мақсетли бағдарламалары хәм илажлары ислеп шығылып, олар Министрлер Кеңеси Баслығының орынбасарлары хәм мәсләхәтшилери тәрәпинен Министрлер Кеңесине қарап шығыў ушын киргизиледи.

Министрлер Кеңесине қарап шығыў ушын мәселелер Министрлер Кеңеси ағзалары, мәмлекетлик басқарыў уйымлары басшылары, район, қала хәкимлери, айырым жағдайларда болса олардың биринши орынбасарлары тәрәпинен киргизилиўи мүмкин.

## **26-статья. Министрлер Кеңесиниң Аппараты**

Министрлер Кеңесиниң хәм оның Президиумының мәжлислерин, тийисли шешимлериниң жойбарларын, мәлимлеме-аналитикалық хәм басқа да материалларды таярлаўда, сондай-ақ Министрлер Кеңеси Баслығының Секретариаты, Министрлер Кеңеси Баслығы орынбасарларының Секретариатлары хәм функционал бөлимлердиң жумысларын муўапықластырып барыўды тәмийинлеў, олардың жумысларының нәтийжелилигин арттырыў хәм атқарыў тәртибин бекемлеў ушын Министрлер Кеңесиниң аппараты дүзиледи.

Министрлер Кеңесиниң аппаратына аппарат басқарыўшысы басшылық етеди.

Министрлер Кеңеси аппаратының жумыс тәртиби Министрлер Кеңеси тәрәпинен тастыйықланатуғын Режеге муўапық белгиленеди.

## **27-статья. Министрлер Кеңесиниң мәжлислери**

Мәмлекетлик басқарыў, хожалық, социаллық хәм мәдений раўажландырыўдың ең әҳмийетли мәселелери Министрлер Кеңесиниң мәжилислеринде қарап шығылады.

Министрлер Кеңесиниң мәжилислери хәр шеректе кеминде бир мәрте өткериледи.

Министрлер Кеңеси мәжилислерин Министрлер Кеңеси Баслығы өткереди.

Жоқарғы Кеңес Баслығы Министрлер Кеңесиниң мәжилислеринде басшылық етиўге ҳақылы.

Министрлер Кеңесиниң мәжилислеринде Министрлер Кеңеси Баслығының орынбасарлары хәм мәсләхәтшилери, министрлер, мәмлекетлик комитетлердиң басшылары, зәрүрлиги болғанда район, қала хәкимлери хәм басқа да мәмлекетлик басқарыў уйымлары басшылары қатнасады.

Министрлер Кеңесиниң мәжилислерине зәрүр болғанда Жоқарғы Кеңес Баслығының орынбасары, Жоқарғы Кеңес комитетлериниң баслықлары, Қарақалпақстан Республикасы Конституциялық бақлаў комитетиниң баслығы хәм ҳуқық қорғаў уйымлары басшылары мирәт етилиўи мүмкин.

Министрлер Кеңесиниң мәжилислерин ғалаба хабар қуралларында жәриялаў мақсетинде ғалаба хабар қураллары хәм пуқаралық жәмийетиниң басқа институтлары ўәкиллери де мирәт етилиўи мүмкин.

## **28-статья. Министрлер Кеңесиниң мәжилислеринде қарап шығылатуғын мәселелер**

Төмендеги мәселелер Министрлер Кеңесиниң мәжилислеринде қарап шығылады:

Қарақалпақстан Республикасы республика бюджети жойбарын ислеп шығыў, бюджетти орынлаў, сондай-ақ Қарақалпақстан Республикасы Хүкиметиниң бийлигиндеги бюджеттен тыс мәмлекетлик қорларды дүзиў хәм пайдаланыў мәселелери;

басқаруы структурасын жетилистируі мәселелери, Қарақалпақстан Республикасын хәм оның айырым аймақларының экономикалық, социаллық хәм мәдениі раўажландыруі бағдарламаларының жойбарлары;

мәмлекетлик баҳалы қағазлар менен байланыслы болған усыныслар;

Қарақалпақстан Республикасында салықлар хәм басқа мәжбүрий төлемлердің ставкаларын нызамшылық актлеринде белгиленген муғдарлар шеңберинде белгилеу хәм де өзгертиуі хаққындағы усыныслар;

қатаң белгиленген мәмлекетлик баҳалар қолланылатуғын өнімлердің, товарлардың хәм хызметлердің номенклатурасы;

Министрлер Кеңесинің мәжилислеринде Жоқарғы Кеңес Баслығының тапсырмаларына хәм Министрлер Кеңеси Президиумының қарарларына муўапық басқа да мәселелерди қарап шығылады.

## **29-статья. Министрлер Кеңесинің мәжилислерине таярлық көриуі хәм оларды өткеріуі**

Министрлер Кеңесинің мәжилислеринде қарап шығыуі ушын мәселелерди таярлауды Министрлер Кеңесинің аппараты әмелге асырады.

Зәрүрли жағдайда мәселелерди таярлауды Министрлер Кеңеси ямаса оның Президиумы тәрeпинен шөлкемлестирилетуғын комиссиялар әмелге асырады.

Министрлер Кеңесинің мәжилисинде қарап шығыуі ушын киргизилетуғын актлердің жойбарлары Министрлер Кеңесинің Регламенти талапларына муўапық таярланады.

Зәрүрли жағдайда анық тараўлар хәм бағдарларда әмелге асырылып атырған реформалардың барысын үйрениуі мақсетинде Министрлер Кеңесинің Баслығы тәрeпинен мәмлекетлик басқаруы уйымлары басшылары, жергиликли атқаруышы хәкимият уйымлары, мәмлекетлик емес коммерциялық емес шөлкемлердің ўәкиллери қатнасында аймақларда Қарақалпақстан Республикасы Хүкметинің көшпели мәжилислери өткерилиуі мүмкин.

Қарақалпақстан Республикасы Хүкметинің көшпели мәжилислерин өткеріуі тәртиби Министрлер Кеңеси тәрeпинен белгиленеди.

### **30-статья. Министрлер Кеңесинің мәжлислеринде қарарлар қабыл етиў**

Министрлер Кеңесинің мәжлисинде қарап шығылатуғын мәселелер бойынша қарарлар Қарақалпақстан Республикасы Хүкимети ағзаларының көпшилик даўысы менен қабыл етиледі.

Министрлер Кеңесинің мәжлисинде қабыл етилген қарарлар баянлама түрінде рәсмийлестириледі.

Министрлер Кеңеси мәжлисинің баянамасы Министрлер Кеңесинің Регламентинде белгиленген тәртіпте Министрлер Кеңеси аппараты тәрәпинен рәсмийлестириледі хәм тарқатылады.

Қарақалпақстан Республикасы Хүкиметинің баянлама қарарлары жойбарларын экспертизадан өткерий хәм есапқа алыў Министрлер Кеңесинің Регламентине муўапық әмелге асырылады.

### **5-бап. Министрлер Кеңесинің Президиумы**

### **31-статья. Министрлер Кеңесинің Президиумы хәм қурамы**

Министрлер Кеңесинің Президиумы Министрлер Кеңесинің турақлы жұмыс ислеўши уйымы болып табылады.

Министрлер Кеңесинің Президиумы қурамына Министрлер Кеңеси Баслығы, оның орынбасарлары хәм мәсләхәтшилери, министрлер, мәмлекетлик комитетлердиң басшылары киреди.

### **32-статья. Министрлер Кеңеси Президиумының мәжлислеринде қарап шығылатуғын мәселелер**

Министрлер Кеңеси Президиумының мәжлислеринде:

Өзбекстан Республикасы Президентиниң тапсырмалары, Жоқарғы Кеңес Баслығының тапсырмалары орынланыўын шөлкемлестириў мәселелери;

Жоқарғы Кеңеске нызамшылық басламасы тәртибинде киргизилетуғын нызамлардың жойбарлары;

Министрлер Кеңесиниң ўәкиллигине киретуғын мәселелер қарап шығылады, усы Нызамға муўапық тек ғана Министрлер Кеңесиниң мәжлислеринде қарап шығылатуғын мәселелер буннан тысқары.

### **33-статья. Министрлер Кеңеси Президиумының мәжлислерин таярлаў хәм өткериў**

Министрлер Кеңеси Президиумының мәжлисин шөлкемлестириўди хәм таярлаўди Министрлер Кеңесиниң аппараты әмелге асырады.

Министрлер Кеңеси Президиумының мәжлислери хәр хәптеде Министрлер Кеңеси Баслығы тәрeпинен, оның жоқлығында болса орынбасарларынан бири тәрeпинен өткериледи.

Министрлер Кеңеси Президиумының мәжлислеринде қарап шығыў ушын мәселелерди таярлаў тәртиби Министрлер Кеңесиниң Регламенти менен белгиленеди.

Министрлер Кеңеси Президиумының мәжлислеринде қабыл етилген қарарлар баянлама түринде рәсмийлестириледи хәм оларға басшылық етиўши тәрeпинен қол қойылады.

### **6-бап. Министрлер Кеңесиниң актлери**

### **34-статья. Министрлер Кеңеси актлериниң түрлери**



Министрлер Кеңеси конституциялық нормалар шеңберинде хәм нызамшылыққа муўапық Қарақалпақстан Республикасының пүткил аймағында барлық уйымлардың, кәрханалардың, мәкемелердин, шөлкемлердин, лаўазымлы шахслардың хәм пуқаралардың орынлаўы ушын миннетли болған қарарлар қабыл етеди хәм бийликлер шығарады.

Министрлер Кеңесиниң қарарлары хәм бийликлерине Министрлер Кеңесиниң Баслығы тәрәпинен қол қойылады.

Министрлер Кеңеси қабыл етилген актлердин орынланыўын қадағалаўды тиккелей өзи ямаса министрликлер, мәмлекетлик комитетлер, басқа да мәмлекетлик басқарыў уйымлары арқалы әмелге асырады.

### **35-статья. Министрлер Кеңесиниң қарарлары**

Министрлер Кеңесиниң нормативлик хуқықый формадағы актлери қарарлар түринде қабыл етиледи.

Министрлер Кеңесиниң қарарлары Өзбекстан Республикасы хәм Қарақалпақстан Республикасы Конституциялары хәм нызамлары, Олий Мажлис палаталарының қарарлары, Өзбекстан Республикасы Президентиниң пәрманлары, қарарлары хәм бийликлери, Министрлер Кабинетиниң қарарлары хәм бийликлери, Жоқарғы Кеңес хәм оның Президиумының қарарлары тийкарында хәм де оларды орынлаў ушын қабыл етиледи.

Министрлер Кеңесиниң қарарлары, егер бул актлердин өзинде басқа мүддет көрсетилмеген болса, рәсмий жәрияланған күннен баслап күшке киреди.

Министрлер Кеңесиниң нормативлик хуқықый формаға ийе қарарлары «Еркин Қарақалпақстан», «Вести Каракалпакстана» хәм «Qoraqalpog'iston tongi» газеталарында, «Өзбекстан Республикасы нызамшылық мағлыўматлар миллий базасы» хәм Қарақалпақстан Республикасы Министрлер Кеңесиниң рәсмий веб-сайтында жәрияланады, зәрүр жағдайда басқа да ғалаба хабар қураллары арқалы көпшиликтиң дыққатына жеткериледи.

### **36-статья. Министрлер Кеңесиниң бийликлери**

Министрлер Кеңесиниң тез шешилиўи зәрүр болған ҳәм басқа да күнделикли мәселелер бойынша актлери Министрлер Кеңесиниң бийликлери түринде қабыл етиледди.

Министрлер Кеңесиниң бийликлери, егер бул актлерде басқа қағыйда нәзерде тутылмаса, қол қойылған күннен баслап күшке киреди.

**7-бап. Министрлер Кеңесиниң Жоқарғы Кеңес ҳәм оның Президиумы, Конституциялық бақлаў комитети, ҳуқық қорғаў уйымлары ҳәм күш ислетиўге ўәкилликли болған структуралар, басқа да мәмлекетлик уйымлар ҳәм мәмлекетлик емес шөлкемлер менен қатнасықлары**

### **37-статья. Министрлер Кеңесиниң Жоқарғы Кеңес пенен қатнасықлары**

Жаңадан дүзилген Министрлер Кеңеси өз ўәкилликлери дәўиринде жумыс бағдарламасын Жоқарғы Кеңестиң қарап шығыўына усынады.

Министрлер Кеңеси Қарақалпақстан Республикасының экономикалық, социаллық раўажланыўының тийкарғы бағдарларын, Қарақалпақстан Республикасы бюджетиниң тийкарғы көрсеткишлерин ислеп шығады ҳәм оған өзгерислер киргизеди, оны Жоқарғы Кеңестиң тастыйықлаўына усынады.

Министрлер Кеңеси Жоқарғы Кеңеске ҳәр жылы Қарақалпақстан Республиканың социаллық-экономикалық турмыстың ең әҳмийетли мәселелери бойынша баянатлар усынады.

Министрлер Кеңеси Баслығы Қарақалпақстан Республикасы Хүкимети ағзалары менен биргеликте ҳәр алты айда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шығатуғын, тийисли жылға мөлшерленген мәмлекетлик бағдарламаның Қарақалпақстан Республикасында орынланыўы ҳаққында есабатын усынады.

Жоқарғы Кеңес зәрүр жағдайларда өз сессиясында Министрлер Кеңеси Баслығының Қарақалпақстан Республикасын социаллық-экономикалық раўажландырыўдың айырым әҳмийетли мәселелери бойынша есабатын ызамға муўапық парламент сораўы тәртибинде тыңлаўы мүмкин.

Министрлер Кеңесиниң жумысы қанаатландырарсызлық деп табылған жағдайда Жоқарғы Кеңес Министрлер Кеңесиниң қурамын өзгертиў ҳаққында мәселе қояды.

Зәрүр болған жағдайда Министрлер Кеңесиниң айырым ағзаларының есабаты Жоқарғы Кеңеси ҳәм оның Президиумы тәрпинен тыңлаўы мүмкин.

Министрлер Кеңесиниң ағзалары Жоқарғы Кеңес сессиясы ҳәм оның Президиумының мәжилислерине, сондай-ақ оның комитетлери менен комиссияларының мәжилислерине қатнасыўға ҳәм сөзге шығыўы мүмкин.

Жоқарғы Кеңес депутатлары тәрпинен Министрлер Кеңесиниң ямаса оның айырым ағзаларының жумысына байланыслы мәселелер қойылған жағдайда Министрлер Кеңесиниң Баслығы усы мәселелер бойынша зәрүр түсиниклер алыўға ҳәм түсиниклер берийге ҳақылы.

Министрлер Кеңеси Жоқарғы Кеңес комитетлери ҳәм комиссияларының Қарақалпақстан Республикасы Хүкимети жумысына байланыслы мәселелер бойынша усынысларын қарап шығады ҳәм олар бойынша илажлар көреди. Министрлер Кеңеси исленген илажлар ҳаққында Жоқарғы Кеңестиниң тийисли комитетлерине келисилген мүддетте хабарлайды.

Жоқарғы Кеңестиниң Қарақалпақстан Республикасы Хүкимети яки оған бойсыныўшы мәмлекетлик басқарыў уйымлары жумысына тийисли болған парламент сораўына, Жоқарғы Кеңес депутатының жиберилген сораўына Министрлер Кеңеси яки оның ағзасы ызамда белгиленген тәртипте ҳәм мүддетлерде жуўап берийи шөрт.

**38-статья. Министрлер Кеңесиниң Конституциялық бақлаў комитети менен қатнасықлары**

Конституциялық бақлау комитети Министрлер Кеңесі актілерінің Қарақалпақстан Республикасы Конституциясына мууапықлығын анықлайды.

Конституциялық бақлау комитетінің мәжілісінде Министрлер Кеңесі Баслығы қатнасуға хәм барлық қаралған мәселелер бойынша өз пикирін билдириуге хәқылы.

### **39-статья. Министрлер Кеңесінің хуқық қорғау уйымлары хәм күш ислетиу уәкиллігине ийе болған структуралар менен қатнасықлары**

Министрлер Кеңесі өз уәкилліклерін нәтижели әмелге асыру мақсетінде хуқық қорғау уйымлары хәм күш ислетиу уәкиллігине ийе болған структуралар менен бирге ислеседи.

Хуқық қорғау уйымлары хәм күш ислетиу уәкиллігине ийе болған структуралар басшылары усы уйымлар хәм де структуралардың жумысына тийисли мәселелер бойынша Министрлер Кеңесінің хәм оның Президиумының мәжіліслерінде қатнасуы мүмкин.

### **40-статья. Министрлер Кеңесінің жергиликли атқарушы хәкимият уйымлары менен қатнасықлары**

Министрлер Кеңесі өз уәкилліклері шеңберінде:

аймақлардың экономикалық, социаллық хәм мәдений рауажланыуын тәмийинлеуге байланысly мәселелерди жергиликли атқарушы хәкимият уйымларының жумысына басшылықты әмелге асырады;

Министрлер Кеңесінің шешимін талап ететуғын мәселелер бойынша қала хәм район хәкімлерінің усынысларын қарап шығады. Министрлер Кеңесі актілерінің орынланыуын қадағалайды, жергиликли атқарушы хәкимият уйымлары басшыларын мирәт етиуге хәм де усы актлердің әмелге асырылыуының барысы хәққындағы есабатларын тыңлайды;

министрликлер, мәмлекетлик комитетлер хәм басқа да мәмлекетлик басқарыў уйымларының қала хәм район хәкимлери менен бирге ислесиўин тәмийинлейди, бунда пайда болған тартыслы мәселелерди шешеди;

аймақларды экономикалық хәм социаллық жақтан раўажландырыўдың тийкарғы көрсеткишлерин тастыйықлайды, жергиликли атқарыўшы хәкимият аппараты хызметкерлериниң санын хәм үлги дүзилисин белгилейди;

қала хәм район хәкимлериниң нызамшылыққа қайшы болған қарарларын тоқтатып турыўға хәм бийкар етиўге ҳақылы (физикалық хәм юридикалық шахслардың мүлкине байланыслы болған қарарлары буннан тысқары).

#### **41-статья. Министрлер Кеңесиниң мәмлекетлик емес коммерциялық емес шөлкемлер, сиясий партиялар хәм пуқаралық жәмийетиниң басқа институтлары менен қатнасықлары**

Министрлер Кеңеси өзиниң ўәкиллигине киретуғын мәселелер бойынша мәмлекетлик емес коммерциялық емес шөлкемлер, сиясий партиялар хәм пуқаралық жәмийетиниң басқа да институтлары менен бирге ислеседи, нызамшылыққа муўапық зәрүр жәрдем көрсетеди.

Министрлер Кеңеси өз ўәкиллигине тийисли мәселелер бойынша мәмлекетлик емес коммерциялық емес шөлкемлердиң, сиясий партиялардың хәм пуқаралық жәмийетиниң басқа да институтларының усынысларын қарап шығады.

#### **8-Бап. Министрлер Кеңесиниң Министрлер Кабинети менен қатнасықлары**

#### **42-статья. Министрлер Кеңесиниң Министрлер Кабинети менен қатнасықлары**

Министрлер Кеңесиниң Министрлер Кабинети менен қатнасықлары «Өзбекстан Республикасының Министрлер Кабинети ҳаққында»ғы Өзбекстан Республикасының нызамы менен тәртиплестириледи.

Министрлер Кеңеси экономикалық, социаллық хәм мәдений раўажлануы мәселелерин шешкенде Өзбекстан Республикасының министрликлери, мәмлекетлик комитетлери хәм басқа да мәмлекетлик басқаруы уйымлары менен өз-ара байланаслы хәрекет етеди, Қарақалпақстан Республикасының аймағында жайласқан оларға қараслы кәрханалардың, шөлкемлердиң хәм мәкемелердиң хызметин муўапықластырады хәм де қадағалайды.

Өз ўәкилликлери шеңберинде Министрлер Кабинети Министрлер Кеңесиниң Өзбекстан Республикасының Конституциясына хәм нызамларына, Өзбекстан Республикасы Президентиниң пәрманлары, қарарлары хәм бийликлерине, Министрлер Кабинетиниң актлерине қайшы болған қарарлары хәм бийликлериниң орынланыўын тоқтатып турыўға ҳақылы.

Қарақалпақстан Республикасының экономикалық, социаллық хәм руўхый-мәдений раўажландырыўға, оның тәбийий ресурсларынан ақылға муўапық пайдаланыўға хәм оларды қорғаўға байланыслы мәселелер Министрлер Кабинети тәрәпинен қарап шығылып атырғанда, Министрлер Кеңеси өзиниң усыныслар киргизеди.

Министрлер Кабинети, Өзбекстан Республикасының министрликлери, мәмлекетлик комитетлер хәм басқа да мәмлекетлик басқаруы уйымлары менен Министрлер Кеңеси күнделикли байланысларын тәмийинлеў мақсетинде Министрлер Кабинети жанында Қарақалпақстан Республикасы Министрлер Кеңесиниң турақлы ўәкилханасы болады.

## **9-бап. Министрлер Кеңеси жұмысының ашықлығы хәм жәриялылығы**

### **43-статья. Министрлер Кеңеси жұмысының ашықлығын тәмийинлеў**

Министрлер Кеңеси «Физикалық хәм юридикалық шахслардың мүрәжатлары ҳаққында»ғы Қарақалпақстан Республикасы Нызамына муўапық халық пенен ашық байланысты тәмийинлейди, физикалық хәм юридикалық шахслардың мүрәжатларын қарап шығады, физикалық хәм юридикалық шахслардың

ўакилларин қабыллаўды шөлкемлестиреди.

Министрлер Кеңесиниң аппараты физикалық хәм юридикалық шахслардың Министрлер Кеңеси аппаратына, мәмлекетлик басқарыў уйымларына хәм де жергиликли атқарыўшы хәкимият уйымларына келип түскен мүрәжатлары менен ислеў мониторингин хәм анализин әмелге асырады.

Физикалық хәм юридикалық шахслардың мүрәжатларын қарап шығыў жағдайын үйрениў жуўмақлары Министрлер Кеңесиниң Президиумы мәжилислеринде ямаса селектор мәжилислеринде хәр шеректе, сондай-ақ тийисли лаўазымлы шахсларға жуўапкершилик илажларын көриў ҳаққында усыныслар киргизген ҳалда қарап шығылады.

Физикалық хәм юридикалық шахслардың мүрәжатлары менен ислесиў системасының нәтийжели жумыс алып барылыўын тәмийинлеў мақсетинде Министрлер Кеңеси Өзбекстан Республикасы Президентиниң Халық қабыллаўханасы хәм Виртуал қабыллаўханасы менен бирге ислеседи.

#### **44-статья. Министрлер Кеңеси жумысын ғалаба хабар қуралларында жәриялаў**

Физикалық хәм юридикалық шахслардың Қарақалпақстан Республикасы Хүкиметиниң жумысы ҳаққындағы мағлыўматтан пайдаланыўы, Қарақалпақстан Республикасы Конституциясының 28-статьясына хәм «Мәмлекетлик хәкимият хәм басқарыў уйымлары жумысының ашықлығы ҳаққында»ғы Өзбекстан Республикасы Нызамына муўапық тәмийинленеди.

Министрлер Кеңеси ўакилликлери шеңберинде төмендегилер арқалы өз жумысын ғалаба хабар қуралларында жәриялаў илажларын көреди:

өз рәсмий веб-сайтында Қарақалпақстан Республикасы Хүкиметиниң жумысы ҳаққындағы мағлыўматларды жайластырыў хәм жаңалап турыў;

Министрлер Кеңеси хәм оның Президиумы мәжилислерин жәриялаў.

Министрлер Кеңеси хәм оның Президиумы мәжилислерин ғалаба хабар қуралларында жәриялаў, сондай-ақ қарап шығылатуғын мәселелердиң додаланыўына жәмийетшиликти тартыў тәртиби Министрлер Кеңеси Баслығы тәрeпинен белгиленеди.

Қарақалпақстан Республикасы Хүкиметиниң рәсмий веб-сайтына мағлыұматларды жайластырыў хәм жаңалап турыў Министрлер Кеңесиниң баспасөз хызмети тәрeпинен әмелге асырылады.

**10-бап. Министрлер Кеңеси ағзаларын хәм оның аппараты хызметкерлерин материаллық жақтан хошаметлеў хәм социаллық тәмийинлеў**

**45-статья. Министрлер Кеңеси ағзаларын хәм оның аппараты хызметкерлерин материаллық хошаметлеў**

Министрлер Кеңеси ағзаларының хәм оның аппараты хызметкерлериниң лаўазымлық ис ҳақысынан хәм де нызамшылықта нәзерде тутылған басқа да төлемлерден ибарат.

Министрлер Кеңеси ағзаларын хәм оның аппараты хызметкерлерин материаллық жақтан хошаметлеў нызамшылыққа муўапық әмелге асырылады.

**46-статья. Министрлер Кеңеси ағзаларын хәм оның аппараты хызметкерлерин социаллық тәмийинлеў**

Министрлер Кеңеси ағзаларына хәм оның аппараты хызметкерлерине ҳақы төленетуғын демалыслар бериледи.

Министрлер Кеңеси ағзалары хәм оның аппараты хызметкерлери кепилленген медициналық хәм де санаториялық-саламатластырыў жәрдемнен пайдаланады.



## **11-бап. Жуўмақлаўшы қағыйдалар**

### **47-статья. Министрлер Кеңесиниң жумысын қаржыландырыў**

Министрлер Кеңесиниң жумысы Қарақалпақстан Республикасының республика бюджет қаржылары, сондай-ақ нызамшылықта қадаған етилмеген басқа дереклер есабынан қаржыландырылады.

### **48-статья. Министрлер Кеңесиниң актлери, Министрлер Кеңеси лаўазымлы шахсларының ҳәрекетлери (ҳәрекетсизлиги) үстинен шағым етиў**

Министрлер Кеңесиниң актлери ҳәм оның лаўазымлы шахсларының ҳәрекетлери (ҳәрекетсизлиги) үстинен нызамда белгиленген тәртипте шағым етилиўи мүмкин.

### **49-статья. Қарақалпақстан Республикасы айырым нызам актлериниң өз күшин жойытқан деп табыў**

Төмендегилер өз күшин жойытқан деп табылсын:

- 1) «Қарақалпақстан Республикасының Министрлер Кеңеси ҳаққында»ғы Қарақалпақстан Республикасының 29.01.1998-жылы қабыл етилген 328/I-санлы Нызамы;
- 2) «Қарақалпақстан Республикасының айырым нызамларына өзгерис ҳәм қосымшалар киргизий ҳаққында»ғы Қарақалпақстан Республикасының 28.08.1999-жылы қабыл етилген 473/I-санлы Нызамы;
- 3) «Қарақалпақстан Республикасының айырым нызамларына өзгерис ҳәм қосымшалар киргизий ҳаққында»ғы Қарақалпақстан Республикасының 03.03.2006-жылы қабыл етилген 78/III-санлы Нызамы;

4) «Қарақалпақстан Республикасының айырым ызамларына өзгерис хэм қосымшалар киргизиў ҳаққында»ғы Қарақалпақстан Республикасының 27.06.2014-жылы қабыл етилген 209/XV-санлы ызамы 25-статьясы;

5) «Қарақалпақстан Республикасының айырым ызамларына өзгерис хэм қосымшалар киргизиў ҳаққында»ғы Қарақалпақстан Республикасының 2.03.2015-жылы қабыл етилген 28/III-санлы ызамы 15-статьясы;

6) «Қарақалпақстан Республикасының айырым ызамларына өзгерис хэм қосымшалар киргизиў ҳаққында»ғы Қарақалпақстан Республикасының 28.07.2015-жылы қабыл етилген 43/IV-санлы ызамы 2-статьясы;

7) «Қарақалпақстан Республикасының айырым ызамларына өзгерис хэм қосымшалар киргизиў ҳаққында»ғы Қарақалпақстан Республикасының 10.06.2016-жылы қабыл етилген 92/IX-санлы ызамы 1-статьясы;

#### **50-статья. Усы ызамның орынланыўын, жеткерилиўин, мазмуны хэм әҳмиетиниң түсиндирилиўин тәмийинлеў**

Қарақалпақстан Республикасы Министрлер Кеңеси хэм Қарақалпақстан Республикасы Әдиллик министрлиги усы ызамның орынланыўын, орынлаўшыларға жеткерилиўин хэм мазмунын хэм де әҳмиетин халық арасында түсиндирилиўин тәмийинлесин.

#### **51-статья. ызам ҳужжетлерин усы ызамға муўапықластырыў**

Қарақалпақстан Республикасы Министрлер Кеңеси:

ҳүкимет қарарларын усы ызамға муўапықластырсын;

мәмлекетлик басқарыў уйымлары усы ызамға қайшы болған өз нормативлик ҳуқықый актлерин қайта қарап шығыўы хэм бийкар етилиўин тәмийинлесин.

#### **52-статья. Усы ызамның күшке кириўи**

Усы Нызам рәсмий жәрияланған күннен баслап күшке киреди.

**Қарақалпақстан Республикасы**

**Жоқарғы Кеңесиниң Баслығы**

**М.Камалов**

Нөкис қаласы,

2022-жыл 19-март

№ 199/XXVI